



ఈసారి బెంగాల్ అంతటా 'నందిగ్రామ్' ఫలితమే: మోదీ

ఇల్లు, కారు లేవు..
 మమతా బెనర్జీ వద్ద ఉన్న బంగారం ఎంతంటే?

- అభివృద్ధికి అటంకం: దేశం వేగంగా అభివృద్ధి చెందుతున్నా దీనిని ప్రభుత్వం బెంగాల్ పురోగతిని అడ్డుకుంటోందని ఆరోపించారు.
- చొరబాటుదారులు: సామాన్యుల ఉద్యోగాలను తొలగించి చొరబాటుదారులకు అవకాశం కల్పిస్తున్నారని విమర్శించారు.
- అవినీతి: యువతకు వ్యతిరేకంగా దీనిని చేసిన పాపాలు వందేళ్లయినా చెరిగిపోవని వ్యాఖ్యానించారు.



పశ్చిమబెంగాల్ లోని హల్దియాలో ఎన్నికల ప్రచారంలో ప్రధాని మోదీ (పీకీ.ఎం.ఐ) పాల్గొన్నారు. ఈ సందర్భంగా మోదీ మాట్లాడుతూ తృణమూల్ కాంగ్రెస్ పై విమర్శలు గుప్పించారు. 5వ క్షేత్రం సందిగ్రామ్ లో మమతా బెనర్జీ ఓటమిని గుర్తు చేస్తూ.. ఈసారి బెంగాల్ అంతటా అదే ఫలితం వస్తుందని ధీమా వ్యక్తంచేశారు.
 "బెంగాల్ మార్పును కోరుకుంటోంది. ఈ క్రమంలో భాజపా (దీక్షా) భారీ విజయాన్ని మనం తప్పకుండా చూస్తాం. సందిగ్రామ్ లో 5వ క్షేత్రం ఏం జరిగిందో ఇప్పుడు.. భవానీపుర్ లో పాటు మొత్తం బెంగాల్ లోనూ అదే ఫలితం వస్తుంది. **పేజీ 2లో** ▶



పట్టాదారు పాస్ పుస్తకాలను ఇక ఎవరూ తారుమారు చేయలేరు: సీఎం చంద్రబాబు

2లో..

జూన్ 2 నుంచి స్కూల్ విద్యార్థులకు అల్పాహారం

- ఇంటర్ విద్యార్థులకు మధ్యాహ్న భోజన పథకం
- డిప్యూటీ సీఎం భట్టి విక్రమర్క వెల్లడి

2లో..

మీ పనితీరు మెరుగుపడలేదు.. మంత్రి కొండపల్లికి సీఎం మందలింపు

విజయనగరం: 'రాజకీయ అరంగేట్రంతోనే ఎమ్మెల్యేగా గెలిచావు. వెంటనే మంత్రిని చేశాం. ఇలా జాక్ పాట్ కొట్టినా పనితీరు మెరుగుపడలేదు. మీ తండ్రిని దూరం పెట్టాలని చెప్పాం కదా' అని మంత్రి కొండపల్లి శ్రీనివాస్ ను ముఖ్యమంత్రి చంద్రబాబు మందలించినట్లు విశ్వసనీయ సమాచారం. చంద్రబాబు విజయనగరం జిల్లా ప్రజాప్రతినిధులు, అధికారులతో ఉండవల్లిలో బుధవారం రాత్రి సమీక్షించారు.

ఆ మాట అసెంబ్లీలో మీరెందుకు చెప్పలేదు?:

నేనెప్పడూ పదవుల కోసం పాకులాడలేదు: బాత్స్



తానెప్పడూ పదవుల కోసం పాకులాడలేదని మాజీ మంత్రి బొత్తు సత్యనారాయణ వ్యాఖ్యానించారు. మంత్రి అచ్చెన్నాయుడు విమర్శలు బాధాకరమన్నారు.

అమరావతి: వైఎస్ మరణంపై అచ్చెన్నాయుడు దిగజారి విమర్శలు చేశారని చెప్పారు. ఈ సందర్భంగా బొత్తు భావోద్వేగానికి గురయ్యారు. వైఎస్ తమ కుటుంబానికి ఎంతో అనుబంధం ఉందని

తెలిపారు. తన మంత్రి పదవితో అచ్చెన్న ప్రజలకు న్యాయం చేయాలని పేర్కొన్నారు. రాజకీయాల్లో గౌరవం ఇచ్చి పుచ్చుకోవాలన్నారు. జగన్ పై రాజకీయ విమర్శలు ఎన్నైనా చేయడం..

మంత్రి పొంగులేటిని ప్రశ్నించిన హరీష్ రావు

హైదరాబాద్: మంత్రి పొంగులేటి శ్రీనివాస్ రెడ్డి బాంబులు తున్నమన్నాయని మాజీ మంత్రి హరీష్ రావు అన్నారు. బీఆర్ఎస్ తోపాటు తనపై మంత్రి పొంగులేటి చేసిన ఆరోపణలపై హరీష్ రావు మీడియా సమావేశం నిర్వహించారు. "మా మంత్రి కంపెనీలో జరిగిన అవినీతిని మా అధికారులే గుర్తుపట్టారని అసెంబ్లీలో సీఎం చెప్పారు. అనుమతులు లేకుండా నడుపుతున్నారని రాఘవ కన్ఫ్రంట్ చేశాను. అధికారులు నోటీసులు ఇచ్చారు. అంటే సీఎం చెప్పింది తప్పా.. మంత్రి పొంగులేటి చెప్పింది తప్పా.. అదేంటో తెలియాలి. నాలుగు శాఖల అధికారులు మూడుసార్లు నోటీసులు ఇచ్చారు. నీ కంపెనీకి మైన్ లీడని అసెంబ్లీలో ఎందుకు చెప్పలేదు. సీఎం తప్పు చెప్పారని మంత్రి పొంగులేటి ఎందుకు చెప్పలేదు. నవ్వు పొంగులేటి కాదు.. పొంగులాటి. రెండున్నరేళ్లుగా ఎందుకు భూమిని స్వాధీనం చేసుకోలేదు.



ఏప్రిల్ 23న సమ్మెకు వెళ్లే అవకాశం: తెలంగాణ ఆర్టీసీ జేపీసీ

2లో..

తండ్రి ఆచూకీ తెలియకముందే.. సీఎం పదవి కోసం సంతకాల సేకరణ: జగన్ పై అచ్చెన్నాయుడు ఫైర్

2లో..

సంపాదకీయం

నారీశక్తి కోసం

నిలబడాల్సిన తరుణం!



మరికొన్ని రోజుల్లో దేశంలోని అనేక ప్రాంతాల్లో పండుగల సందడి మొదలవబోతున్నది. అస్సాం ప్రజలు రొంగాలి బహు జరుపుకొంటే, ఒడిశా ప్రజలు మహా బిభృష పాన సంక్రాంతి జరుపుకుంటారు. పశ్చిమ బెంగాల్లో పొయలా బైశాఖ్ బెంగాలీల నూతన సంవత్సరానికి నాంది పలికితే, కేరళలో విషు పండుగను సంబరంగా చేసుకుంటారు. తమిళనాడులో పుత్రాడు చర్యదినాన్ని, సంజాతీతోపాటు ఉత్తర భారతంలోని ఇతర ప్రాంతాల్లో బ్రైశాఖ్ వేడుకలు చేసుకుంటారు. ఇవన్నీ ఆశాభావాన్ని, సానుకూల దృక్పథాన్ని పెంపొందించే పండుగలు. దేశవిదేశాల్లో ఈ పండుగలు జరుపుకొనే వారందరికీ నా శుభాకాంక్షలు తెలియజేస్తున్నాను. ఈ పవిత్ర వేడుకలు అందరి జీవితాల్లో ఆనందాన్ని, సౌభాగ్యాన్ని తీసుకురావాలని కోరుకుంటున్నాను. వీటితోపాటు, ఏప్రిల్ 11 నుంచి మహాత్మా ఫూలే 200 జయంతి ఉత్సవాలు కూడా మొదలవుతున్నాయి. ఏప్రిల్ 14న అంతర్జాతీయ జయంతి సందర్భంగా యావత్ భారతదేశం ఆయనకు నివాళి అర్పించబోతున్నది. మన మనసులనూ, ఆలోచనలనూ నూతన స్ఫూర్తితో నింపివేసే ఈ ప్రత్యేక సందర్భాల్లోపాటు, మన దేశం మరో చరిత్రాత్మక సందర్భానికి సిద్ధమవుతున్నది. ప్రజాస్వామ్య పునాదులను మరింత పటిష్ఠం చేయడానికి, సమానత్వం పట్ల మన నిబద్ధతను నొక్కి చెప్పడానికి లభించిన గొప్ప అవకాశమిది.

మహిళల రిజర్వేషన్లను ముందుకు తీసుకెళ్ల ముఖ్యమైన బిల్లుపై చర్చించేందుకు, ఆమోదించేందుకు ఏప్రిల్ 16న పార్లమెంటు సమావేశమవుతున్నది. దీనిని ఓ శాసన సంబంధమైన కార్యక్రమంగా భావిస్తే ఈ బిల్లు ప్రాధాన్యాన్ని తగ్గించినట్లే! దేశంలోని కోట్లాది మంది మహిళల ఆకాంక్షలకు ఇది ప్రతిబింబం. మహిళలు అభివృద్ధి సాధించినప్పుడే సమాజం పురోగమిస్తుందనే మన చిరకాల నాగరికతా సూత్రానికి ఇది నిదర్శనం.

మన దేశ జనాభాలో దాదాపు సగం మంది మహిళలే ఉన్నారు. వారు ఈ దేశానికి అందిస్తున్న సేవలు అపారం, అమూల్యం. ప్రతి రంగంలోనూ మహిళలు సాధిస్తున్న అద్భుతమైన విజయాలకు దేశమంతా గర్వపడుతున్నది. శాస్త్ర, సాంకేతిక రంగాలు మొదలుకొని ఔత్సాహిక పారిశ్రామిక రంగం వరకు, క్రీడల నుంచి రక్షణ బలగా వరకు, సంగీతం నుంచి కళల వరకు దేశాభివృద్ధిలో మహిళలు ఎంతో కీలకంగా ఉన్నారు. గత కొన్నేళ్లుగా స్థిరంగా కొనసాగుతున్న అనేక ప్రయత్నాల వల్ల మహిళా సాధికారతకు సానుకూలమైన వాతావరణం ఏర్పడింది. చదువుకునేందుకు అవకాశాలు విస్తృతం కావడం, ఆరోగ్యసేవలు మెరుగుపడడం, సంపద స్పృష్టిలో సమాన భాగస్వామ్యం, మౌలిక సదుపాయాలు అందుబాటులోకి రావడం... ఈ మార్పుల వల్ల ఆర్థిక, సామాజిక జీవితాల్లో మహిళల పంతు పెరిగింది. కానీ, సమాజంలో పెరుగుతున్న ఈ మహిళా భాగస్వామ్యానికి అనుగుణంగా రాజకీయ రంగంలోనూ, శాసనసభల్లోనూ వారి ప్రాతినిధ్యం పెరగలేదు. ఇది ఎంతో దురదృష్టకరం, ఎందుకంటే-- పాలనలోనూ, నిర్వహణకారంలోనూ మహిళలు పాలుపంచుకొన్నప్పుడు వారిదైన ఆలోచనలతోనూ, అనుభవాలతోనూ సామాజిక చర్యలు మరింత నిశితమవుతాయి, పాలనా సామర్థ్యం మరింత బాగుపడుతుంది. 2029లో లోక్సభకు, వివిధ రాష్ట్రాల శాసనసభలకు ఎన్నికలు జరిగే నాటికల్లా మహిళా రిజర్వేషన్లు అమలులోకి రావడం అనివార్యం. ప్రజాస్వామ్య వ్యవస్థలో మహిళలకు దశాబ్దాల ప్రాధాన్యాన్ని దక్కేలా చేసేందుకు గత ప్రభుత్వాలు దశాబ్దాలుగా ప్రయత్నం చేస్తూనే ఉన్నాయి. కమిటీలు ఏర్పాటుయ్యాయి. ముసాయిదా బిల్లులను ప్రవేశపెట్టారు. కానీ అవేమీ కార్యరూపం దాల్చలేదు. అయినప్పటికీ, చట్టసభల్లో మహిళల ప్రాతినిధ్యం పెరగాలన్న అంశంలో మాత్రం అందరికీ ఏకాభిప్రాయం ఉంది. ఈ ఏకాభిప్రాయ స్ఫూర్తితోనే 2023 సెప్టెంబరులో నారీ శక్తి చందన్ అధినయమైన పార్లమెంటు ఆమోదించింది. నా జీవితంలో ఎంతో ప్రత్యేకమైన సందర్భాల్లో ఒకటిగా నేను దీన్ని భావిస్తాను.

మహిళలకు రిజర్వేషన్లు కల్పించే ఈ సందర్భం మన రాజ్యాంగ స్ఫూర్తికి అనుగుణమైనది. సమానత్వం అత్యున్నత విలువగా ఉన్న సమాజాన్ని నిర్మించాలని మన రాజ్యాంగ నిర్మాతలు, ముఖ్యంగా రాజ్యాంగ పరిషత్తులోని మహిళా సభ్యులు, అంక్షించారు. శాసన వ్యవస్థల్లో మహిళల పాత్రను బలోపేతం చేయడమన్నది ఈ ఆకాంక్షలను నెరవేర్చే దిశగా ఒక కీలకమైన ముందడుగు. దేశ భవిష్యత్తును మలచడంలో ప్రతి పౌరుడికీ సమానమైన అవకాశముండే సమాజాన్ని ఏర్పాటు చేసే దిశగా మా చిత్రకవిత్రానికి ఇది తార్కాణం.

ఇది ఇక ఎంతమాత్రమూ వాయిదా వేసేందుకు వీలేని విషయం. మహిళల సమాన ప్రాతినిధ్యాన్ని బలపరచడంలో జరిగే ఏ అలస్యమైనా, అది మన ప్రజాస్వామ్యాన్ని సమానత్వ స్ఫూర్తి దిశగా తీసుకువెళ్ళటంలో జరిగే అలస్యం కిందే లెక్క! శాసన వ్యవస్థల్లో మహిళల భాగస్వామ్యాన్ని పెంపొందించాల్సిన అవసరాన్ని దశాబ్దాల క్రితమే గుర్తించారు, దానిపై చర్యలు జరిపారు, అది తప్పనిసరి కర్తవ్యంగా నిర్ధారించారు. ఇప్పుడు ఇంకా ఈ విషయంపై ఒక చర్య తీసుకోవడంలో అలస్యం జరిగితే, మనం ఇప్పటికీ గుర్తించిన, సరిదిద్దగలిగిన విషయం మరింతకాలం కొనసాగించినట్లే అవుతుంది. మన దేశం ఒక నిర్దిష్ట లక్ష్యంతో, ఆత్మవిశ్వాసంతో ముందుకు అడుగు వేస్తున్న ఈ తరుణంలో, దేశంలోని అన్ని వ్యవస్థలూ ఇక్కడి సమస్త పౌరులు, ముఖ్యంగా జనాభాలో సగభాగంగా ఉన్న మహిళల, ఆకాంక్షలను ప్రతిబింబించాల్సిన అవసరం ఉంది. ఇప్పుడు తక్షణం ఈ చర్య చేపట్టడం వల్ల ఎంతోకాలంగా పోషించే ఉన్న వాగ్ధానాలు నెరవేరడమే కాదు, అభివృద్ధి వైపు సాగుతున్న మేగం కూడా నెమ్మదిపడకుండా అలాగే కొనసాగుతుంది. మన ప్రజాస్వామ్యాన్ని మరింత సమాన ప్రాతినిధ్యం కల్పించేదిగా, స్పందించేదిగా, భవిష్యత్తుకు అనుగుణమైనదిగా తీర్చిదిద్దేందుకు ఇది ఒక చరిత్రాత్మకమైన అవకాశం.

ఇప్పుడు సమిష్టి కార్యాచరణకు సమయం ఆసన్నమైంది. ఇది ఏ ఒక్క ప్రభుత్వానికో, పార్టీకో లేదా వ్యక్తికో సంబంధించిన విషయం కాదు. దేశం మొత్తం ఈ అంశంలో ముందడుగు ఎంత ముఖ్యమో గుర్తించాలి, దీన్ని సాకారం చేయటానికి ఏకం కావాలి. మన దేశ నారీశక్తికి ఇదే మనం చేయగలిగింది. అందుకే మహిళా రిజర్వేషన్ బిల్లుకు లభించే ఆమోదంలో విస్తృత ఏకాభిప్రాయం వ్యక్తం కావాలి. జాతీయ ప్రయోజనాలే పరమావధి కావాలి. ఇది మనం మన కోసం కాక, మన భవి తరాల కోసం పని చేసే సదవకాశం లభించిన సందర్భం. మార్పులను స్వీకరిస్తూ, మరింత సమైక్యతాన్ని సాధించడంలోనే ఆసలైన ప్రజాస్వామ్య స్ఫూర్తి దాగి ఉందన్న సంగతిని గుర్తు చేసే సందర్భం. చరిత్రాత్మకమైన ఈ పార్లమెంటు సమావేశం సమీపిస్తున్న నేపథ్యంలో-- భారతీయ మహిళల కోసం చేపడుతున్న ఈ ముఖ్యమైన కార్యక్రమానికి మద్దతు అందించాలని పార్టీలకు అతీతంగా పార్లమెంటు సభ్యులందరికీ విజ్ఞప్తి చేస్తున్నాను. ఈ అవకాశాన్ని ఉపయోగించుకుని బాధ్యతగా వ్యవహరించేందుకు ముందుకు వద్దాం. అత్యున్నత ప్రజాస్వామ్య విలువల కోసం కలిసి నడుద్దాం. జాతీయ ప్రయోజనాల విషయంలో విభేదాలను వక్కన పెట్టి, కలిసికట్టుగా

పట్టాదారు పాస్ పుస్తకాలను ఇక ఎవరూ తారుమారు చేయలేరు: సీఎం చంద్రబాబు

మొదటిపేజీ తరువాయి

బాపట్ల: బాపట్ల జిల్లా వేమూరు నియోజకవర్గంలోని సూరేపల్లిలో 'మీ భూమి-మీ హక్కు' కార్యక్రమంలో సీఎం చంద్రబాబు మాట్లాడారు. ప్రజల ఆస్తులకు భద్రత ఇవ్వాలనే.. పట్టాదారు పాస్ పుస్తకాలు ఇప్పున్నట్లు తెలిపారు. భూమి అనేది ఆస్తి మాత్రమే కాదని.. జీవనాధారం, భద్రత, గౌరవమని పేర్కొన్నారు. "మీ సమస్యలు పరిష్కరించడానికి ఇక్కడికి వచ్చాను. పట్టాదారు పాస్ పుస్తకం ఇచ్చినప్పుడు మీలో కలిగిన సంతోషం చూసి నా జన్మ ధన్యమైంది. గత ప్రభుత్వంలో రాష్ట్రం ఎంత విధ్వంసం అవ్వాలో అయింది. వైకాపా ప్రభుత్వంలో మహిళలకు రక్షణ లేకుండా పోయింది. ఇచ్చిన హామీలను అమలు చేస్తున్నాం. రూ.20 లక్షల కోట్ల పెట్టుబడులతో 23 లక్షల మందికి ఉద్యోగాలు ఇస్తాం. జగన్ పాలనలో వ్యవస్థలు గాడి తవ్వాయి.. వాటిని ఇప్పుడు దారిలో పెడుతున్నాం.

గత ప్రభుత్వంలో మీ భూమిపై కన్నేశారు. ప్రతి గ్రామంలో, ప్రతి ఇంట్లో భూ వివాదాలకు తెరలేపారు. పట్టా పుస్తకంపైన జగన్ ఫోటో వేసుకున్నారు. అన్న మీది.. ఫోటో ఆయనది. గత పాలకులు చేసిన అక్రమాలు, పాపాలు వెంటాడుతూనే ఉన్నాయి. గత పాలకులు చేసిన పనులు చూసి నాకే మతిపోయింది. నూటికి 90 శాతం రెవెన్యూ సమస్యలపైనే ఆర్డీలు వచ్చేవి. మీకు భూ హక్కు ఇచ్చే బాధ్యత తీసుకోవాలని అప్పుడే సంతకమిచ్చాను. 1.12 కోట్ల పట్టాదారు పాస్ పుస్తకాలు ఇచ్చే బాధ్యత తీసుకుంటాను. 16,816 గ్రామాలు రీ సర్వే చేయాలి. 21.23 లక్షల కొత్త పాస్ పుస్తకాలు మీకు ఇచ్చాం. జూలై నాటికి 9 లక్షల పాస్ పుస్తకాలు ఇస్తాం. ఇంకా 80 లక్షల పాస్ పుస్తకాలు ఇవ్వాలి. మీకు ఇచ్చే పాస్ పుస్తకాలను ఎవరూ తారుమారు చేయలేరు. కరెన్సీకి వాడే సాంకేతికతే పట్టాదారు పాస్ పుస్తకాలకు వాడం. మీ ముందు సర్వే చేయించి రికార్డు చేస్తాం. ఈకేవలనే చేశాకే.. పట్టాదారు పాస్ పుస్తకం ఇస్తాం. భూ యజమాని సమక్షంలో మొత్తం ప్రక్రియ నిర్వహిస్తున్నాం. రూపాయి కూడా అవినీతి లేకుండా పాస్ పుస్తకాలు ఇవ్వాలనేది నా ఆలోచన. రికార్డులు ట్యాంపర్ కాకుండా బ్లాక్ చైన్ టెక్నాలజీ తెచ్చాం. పుస్తకాలపై క్యూఆర్ కోడ్ ఇచ్చాం. మీ భూమి వేరే ఎవరూ రిజిస్ట్రేషన్ చేసుకోకుండా రికార్డులకు డిజిటల్ లాక్ చేసుకునే అవకాశం కల్పించాం. భూ సమస్యలకు శాశ్వతంగా పరిష్కారం చూపిస్తున్నాం" అని సీఎం చంద్రబాబు పేర్కొన్నారు.

ఈసారి బెంగాల్ అంతటా

'నందిగ్రామ్' ఫలితమే: మోదీ

మొదటిపేజీ తరువాయి

ఇవి సాధారణ ఎన్నికలు కావు. అభివృద్ధికి, బెంగాల్ చరిత్రను తిరగరాయడానికి ఎంతగానో తోడ్పడతాయి. భారత్ ఎంతో వేగంగా అభివృద్ధి చెందినప్పటికీ డీఎంసీ ప్రభుత్వం బెంగాల్ అభివృద్ధి విషయంలో అడ్డుపడుతోంది. ప్రైవేటు సెక్టార్లో సామాన్యులను ఉద్యోగాల నుంచి తొలగించి చొరబాటుదారులకు అవకాశం కల్పిస్తోంది. భాజపా అధికారంలోకి రాగానే రాజ్యాంగం ప్రకారం డీఎంసీ చేసిన మోసాలను బయటకు తీస్తాం. బెంగాల్ యువతకు వ్యతిరేకంగా తృణమూలే చేసిన పాపాలు వందేళ్లు గడిచినా తొలగిపోవు" అని మోదీ వెల్లడించారు. దబల్- ఇంజన్ సర్కార్

"ఒక్కసారి దబల్- ఇంజన్ సర్కార్ అధికారంలోకి రాగానే కేంద్ర ప్రభుత్వ పథకాలన్నీ ఇక్కడ అమల్లోకి వస్తాయి. అవి ప్రతిఒక్కరికీ ఉపయోగపడేవే. బెంగాల్ ప్రజలకు అన్న హామీలు ఇస్తున్నాను.

భాజపా ప్రభుత్వం అధికారంలోకి రాగానే ప్రజల భయాలను పూర్తిగా తొలగించి నమ్మకాన్ని కలిగించడంతో పాటు చట్టబద్ధమైన పాలనను కొనసాగిస్తాం. భాజపా ప్రభుత్వంలో పని చేసే యంత్రాంగం ప్రజలకు కచ్చితంగా జవాబుదారీగా వ్యవహరిస్తుంది. అన్యాయం జరిగిన ఆడబిడ్డల కేసులను రీఓపెన్ చేస్తాం. అవినీతికి సాయం చేస్తున్న చట్టాలను రూపుమాపిస్తాం.

తృణమూలే ప్రభుత్వంలో కుంభకోణాలు, అవినీతి చేసిన వారందరినీ జైలుకు పంపిస్తాం. అది మంత్రతనైనా, వారి వాచీమెనలైనా సరే..

శరణార్థులకు రాజ్యాంగం ప్రకారం ప్రత్యేక హక్కులను కలిగిస్తాం. కానీ చొరబాటుదారులను మాత్రం దేశం నుంచి తరిమికొడతాం.

ఒక్కసారి భాజపా అధికారంలోకి రాగానే 7వ వేతన కమిషన్ ను అమల్లోకి తీసుకొస్తాం" అని హామీ ఇచ్చారు.

ఇల్లు, కారు లేవు.. మమతా బెనర్జీ వద్ద ఉన్న బంగారం ఎంతంటే?

మొదటిపేజీ తరువాయి

దాదాపు పదిహేనేళ్ల పాటు పశ్చిమ బెంగాల్ కు ముఖ్యమంత్రిగా కొనసాగుతున్నారని మమతా బెనర్జీ (మీమమ్మ డిఎఅవతీయవవ). అయినప్పటికీ ఎంతో నిరాశలతో బెనర్జీ తన గడుపుతూ ఎంతోమందికి ఆదర్శంగా నిలుస్తున్నారు. ఇప్పటికీ తనకు సొంత ఇల్లు, భూమి కూడా లేదని ఆమె వెల్లడించారు. త్వరలో జరగబోయే బెంగాల్ అసెంబ్లీ ఎన్నికల్లో (ఔవర్ దీవఅస్సుశ్రీ ఛాంపవఎల్యీఎ



జాతీయతాపీఠం) భవానీపూర్ నుంచి పోటీ చేస్తోన్న డి.డి.. బుద్ధవారం నామినేషన్ దాఖలు చేశారు. ఈ సందర్భంగా అభిడవిట్ దాఖలు చేయడంతో ఆమె ఆస్తుల వివరాలు మరోసారి చర్చనీయాంశమయ్యాయి.

దీని ఆస్తుల వివరాలు..
నామినేషన్ పత్రాల్లో మమతా బెనర్జీ దీని తెలిపిన వివర ప్రకారం.. కాళీఘాట్లోని 30వీ హారిక్ ఫిల్మ్ వీధిని తన ఆద్రెస్ గా పేర్కొన్నారు. అయితే, ఆ ఇల్లు ఆమె పేరు మీద రిజిస్టర్ అయి లేదు. ఆమె పేరున వ్యవసాయ భూమి, స్థలం గానీ, నివాస సంబంధిత ఆస్తులు గానీ లేవు. కనీసం వ్యక్తిగత వాహనం కూడా లేదట.

చేతిలో రూ.75,700 నగదు ఉన్నట్లు దీని తన అభిడవిట్లో పేర్కొన్నారు. ఆమె పేరుపై రెండు బ్యాంకు ఖాతాలు ఉన్నాయి. వీటిలో ఒకటి చర్చలో అకౌంట్ కా.. అందులో రూ.12,36,209 ఉన్నట్లు మమతా తెలిపారు. రెండోది ఎన్నికల సంబంధిత ఖర్చుల కోసం తీసుకున్న బ్యాంకు ఖాతా. అందులో రూ.40వేలు మాత్రమే ఉన్నట్లు పేర్కొన్నారు.

బ్యాంకు డిమాండ్లు, నగదు, బంగారు ఆభరణాలు అన్నీ కలిపి ఆమె చరాస్తుల విలువ రూ.15.37లక్షలుగా ఉంది. గత బడ్జెట్లో దీని ఆస్తులు తగ్గడం గమనార్హం. 2021లో ఆమె చరాస్తుల విలువ రూ.16.72లక్షలుగా ఉంది.

మమతా బెనర్జీ వద్ద కేవలం 9.75 గ్రాముల బంగారం ఉంది. 2021లో దాని విలువ రూ.88,837 కా.. ప్రస్తుతం పసిడి విలువ భారీగా పెరగడంతో రూ.1.75లక్షలకు పెరిగింది. 2025-26 ఆర్థిక సంవత్సరంలో తనకు రూ.40,600 డి.డిఎన్ రిఫండ్ వచ్చినట్లు మమతా తన అభిడవిట్లో పేర్కొన్నారు. రాయల్టీలు, బ్యాంకు వడ్డీ తన ప్రాథమిక ఆదాయ వనరుగా వెల్లడించారు.

మమతా బెనర్జీ 1970లో దేశబంధు శిశు శిక్షాలయ నుంచి మాధ్యమిక విద్యను పూర్తి చేశారు. 1974లో గ్రాడ్యుయేషన్ పట్టా అందుకున్నారు. కలకత్తా యూనివర్సిటీ నుంచి పీజీ పూర్తి చేశారు. దీనిపై ఇప్పటివరకు ఎలాంటి కేసులు లేవు.

నిజాయితీకి నిలువెత్తు నిదర్శనం

మొదటిపేజీ తరువాయి

ఆ రోజు ఉమ్మడి కరీంనగర్ జిల్లాలో ఒక ఆడిటోరియంలో మీటింగ్ జరిగింది. జీవన్ రెడ్డి జిల్లా నుంచి ప్రాతినిధ్యం వహిస్తున్న సీనియర్ నాయకుడు, ప్రతిపక్షానికి సంబంధించిన శాసనసభ్యులు.. కానీ కేసీఆర్ స్వయంగా ముందు జీవన్ రెడ్డికి మైక్ ఇవ్వండి అని చెప్పివారి మైక్ అందిస్తే వారు నేరుగా అభినందలు చెప్పి జగిత్యాల ప్రజల తరపున నేను మిమ్మల్ని ఒకటి అడగ రలచుకున్నా.. బోర్డుపల్లి గ్రామానికి సంబంధించి ఒక బ్రిడ్జి కావాలని ఒక్క మాట చిన్నగా అడిగారు. అప్పుడే మేం కొత్తగా మంత్రులైన.. కేసీఆర్ ఎట్లా స్పందిస్తారు చూస్తూ ఉన్నం. సాధారణంగా చూస్తాం.. పరిశీలిస్తాం. అని చెప్పావు. జీవన్ రెడ్డి మీదున్న గౌరవం, ప్రేమ ఎట్లాంటిదంటే.. కేసీఆర్ రూ.70 కోట్ల బ్రిడ్జిని అక్కడికక్కడే మంజూరు చేసి కరీంనగర్ జిల్లాలోనే మొట్టమొదటి మంజూరు చేసిన బ్రిడ్జిని ఇచ్చారన్నారు.. 2014 ఎన్నికల ముందు కేసీఆర్ జీవన్ రెడ్డిని పార్టీలోకి ఆహ్వానించారు. జీవన్ రెడ్డి నిబద్ధత గల నాయకుడు.. కాంగ్రెస్లోనే కొనసాగారు. అసెంబ్లీలో ఎప్పుడూ ప్రజా సమస్యల గురించి ముఖ్యంగా రైతుల చాలా గట్టిగా మాట్లాడే నాయకుడు. జగిత్యాల జిల్లాలో నిజాం షుగర్స్ చాలా ముఖ్యమైనదని.. దాన్ని ఖచ్చితంగా తెలిపించాల్సిందేనని విధానాగర్ రావు, జీవన్ రెడ్డి ఇద్దరూ కొట్లాడేవారు. షుగర్ ఫ్యాక్టరీని ఖచ్చితంగా తెలిపించాల్సిందే.. మేం కూడా మూడిస్తున్నాం. కానీ పక్కనే ఉన్న మహారాష్ట్రలో సహకార వ్యవస్థలో అక్కడి షుగర్ మిల్లులు చాలా బ్రహ్మాండంగా నడుస్తున్నాయి. టెన్సాట్ల వైర్లు, మాజీ అధ్యక్షుడు రవిందర్ రావు కూడా ఇక్కడే ఉన్నారు. అట్లా కో ఆపరేటివ్ వ్యవస్థను బాగు చేస్తే బాగుంటుంది జీవన్ రెడ్డి గారు ఒకవేళ మీకు కావాలనుకుంటే ప్రభుత్వం నుంచి రూ.250 నుంచి 300 కోట్లు పెట్టేందుకు కూడా మేం సిద్ధంగా ఉన్నామని.. అవసరమైతే మరో దానికి వైర్లుగా ఉండండి.. అని చెప్పి నిండు శాసనసభలో కేసీఆర్ అనాడు జీవన్ రెడ్డిగారికి ఎలాంటి భేషణానికి పోకుండా ఓపెన్ గా చెప్పారని కేటీఆర్ గుర్తు చేశారు. అంతకుముందు జగిత్యాల శివారులో బీఆర్ఎస్ శ్రేణులు కేటీఆర్ కు స్వాగతం పలికాయి. అక్కడి నుంచి బైక్ ర్యాలీతో జీవన్ రెడ్డి నివాసానికి చేరుకున్నారు. కేటీఆర్ రాకతో జీవన్ రెడ్డి నివాసంతో పాటు జగిత్యాల పట్టణం గూలాబీమయంగా మారింది.

జూన్ 2నుంచి స్కూల్ విద్యార్థులకు అల్పాహారం

మొదటిపేజీ తరువాయి

ఖమ్మం: కేసీఆర్ హయాంలోని పదేళ్లు వనరులు దోచుకుడి గురికావడం వల్ల తెలంగాణలో అభివృద్ధి జరగలేదని డిప్యూటీ సీఎం మల్లు భట్టి విక్రమార్క వ్యాఖ్యానించారు. విద్య ద్వారానే తెలంగాణ రాష్ట్రంలో అభివృద్ధి జరుగుతుందని పేర్కొన్నారు. గురువారం ఎర్రపాలెంలో అమ్మ పౌండ్షన్ అధ్యక్షులతో విద్యార్థులకు సైకిళ్లను పంపిణీ చేశారు. ఈ సందర్భంగా భట్టి విక్రమార్క మాట్లాడారు.

అక్షరమే ఆయుధంగా ప్రతి విద్యార్థి ఎదగాలని ఆకాంక్షించారు. జూన్ 2వ తేదీ నుంచి విద్యార్థులకు అల్పాహార పథకం అమల్లోకి తీసుకువస్తామని తెలిపారు. ఇంటర్ విద్యార్థులకు మధ్యాహ్న భోజనం ఏర్పాటు చేస్తామని వివరించారు. ప్రతి బిడ్డకు ఉచితంగా మెరుగైన విద్య అందిస్తామని హామీ ఇచ్చారు. తెలంగాణలో 100 యంగ్ ఇండియా రెసిడెన్షియల్ స్కూల్స్ ఏర్పాటుకు శ్రీకారం చుడతామని భట్టి విక్రమార్క పేర్కొన్నారు. మధ్య నియోజకవర్గ రైతాంగాన్ని ఆదుకునేందుకు ప్రణాళిక బద్ధంగా కృషి చేస్తున్నామని డిప్యూటీ సీఎం భట్టి విక్రమార్క తెలిపారు. రైతులు ఆర్థికంగా నిలదొక్కుకోవాలన్నదే తమ ప్రభుత్వ లక్ష్యమని పేర్కొన్నారు. ఎన్నోసార్లు ఆయకట్టు పరిధిలో చివరి భూములకు సాగునీరు అందించాలన్నదే తన సంకల్పమని తెలిపారు. రూ.36 కోట్లతో కట్టలేరు కాలువల మరమ్మత్తులను చేపట్టామని అన్నారు. ఎన్నోసార్లు కెనాల్ మూడవ జోన్ పరిధిలో ఉన్న భూములను రెండవ జోన్ కిందకు తీసుకువచ్చి లిఫ్ట్ ఇరిగేషన్ ద్వారా సాగునీరు అందజేస్తున్నామని వివరించారు. బీఆర్ఎస్ హయాంలో సీతారామ ప్రాజెక్టును గాఢీకదిలేశారని ఆరోపించారు. కాంగ్రెస్ అధికారంలోకి రాగానే సీతారామకు నిధులు కేటాయించి పనులు పూర్తి చేయమన్నామని స్పష్టం చేశారు. వ్యవసాయం, పరిశ్రమలు, విద్యపై ప్రత్యేక రృష్టి పెట్టామని అన్నారు. తెలంగాణ పబ్లిక్ స్కూల్స్ తీసుకువస్తామని.. ఇంటిగ్రేటెడ్ పాఠశాలల నిర్మాణం జరుగుతోందన్నారు. మధ్య నియోజకవర్గంలో రహదారుల నిర్మాణం జరుగుతుందని చెప్పారు. కట్టలేరు ప్రాజెక్టు పనులను శరవేగంగా పూర్తి చేయాలని అధికారులను డిప్యూటీ సీఎం భట్టి విక్రమార్క ఆదేశించారు.

ఏప్రిల్ 23న సమ్మెకు వెళ్లే అవకాశం: తెలంగాణ ఆర్టిస్ జేపీసీ

మొదటిపేజీ తరువాయి

హైదరాబాద్: ఈ నెల 13 తర్వాత సమ్మెపై స్పష్టత ఇస్తామని తెలంగాణ ఆర్టిస్ జేపీసీ నేతలు తెలిపారు. 13న లేబర్ కమిషన్, ఆర్టిస్ యాజమాన్యంతో చర్చిస్తామన్నారు. కార్మికుల సమస్యల పరిష్కారానికి ప్రభుత్వం సానుకూలంగా స్పందించాలని కోరారు. ఇప్పటికే సమ్మె నోటీసు ఇచ్చామని గుర్తుచేశారు. ఏప్రిల్ 23న సమ్మెకు వెళ్లే అవకాశం ఉందని పేర్కొన్నారు. కార్మికుల సమస్యల పరిష్కారానికి దేనికైనా నిర్ణయం చెప్పారు.

తండ్రి ఆచూకీ తెలియకముందే.. సీఎం పదవి కోసం సంతకాల సేకరణ: జగన్ పై అచ్చెన్నాయుడు ఫైర్

మొదటిపేజీ తరువాయి

అమరావతి: దివంగత సీఎం వైఎస్ రాజశేఖర్ రెడ్డి చనిపోయిన సమయంలో జగన్ ఎక్కడ ఉన్నారో చెప్పాలని ఏపీ మంత్రి అచ్చెన్నాయుడు డిమాండ్ చేశారు. అవకాశంతోనే సచివాలయంలో మంత్రి అచ్చెన్నాయుడు మీడియా సమావేశంలో మాట్లాడారు. ఓ వైపు వైఎస్ ఆచూకీ తెలియక అందరూ ఆందోళన చెందుతుంటే సీఎం పదవి కోసం పాకులాడుతారా? అని ప్రశ్నించారు. ఏం జరిగిందో నిర్ధారణ కాకముందే సీఎం పదవి కోసం సంతకాల సేకరణ చేస్తారా? అని విమర్శించారు. "అప్పుడు రిలయన్స్ ఏజెన్సీలపై దాడి చేయించారు. మళ్లీ అదే రిలయన్స్ నుంచి చేసుకుని రాజ్యసభ స్థానాధిపత్యం. చాలామంది సీనియర్ నాయకులు అనేక రకాలుగా మాట్లాడారు. వైఎస్ మృతి వెనుక జగన్ హస్తం ఉందని సాక్షాత్తూ బొత్తునే మాట్లాడారు. సభ్య సమాజంలో ఎవరూ ఇలాంటి పనులు చేయరని అనుకున్నాం. ఒక సైకోకు పదవీ వ్యామోహం వస్తే.. ఆ పదవి కోసం ఏవైనా చేస్తారు. తండ్రి మరణాన్ని సానుభూతిగా మలచుకుని ఎలా ప్రవర్తించారో చూశాం. తండ్రి మరణం నిర్ధారణ కాకముందే సీఎం పదవి కోసం సంతకాలు ఎలా సేకరించారో చూశాం" అని అచ్చెన్నాయుడు ఘాటుగా విమర్శించారు.

కాళేశ్వరం బ్యారేజిల మరమ్మత్తులు త్వరగా పూర్తిచేయాలి: సీఎం రేవంత్

మొదటిపేజీ తరువాయి

బ్యారేజీల మరమ్మత్తులకు సంబంధించి డిజిస్ట్రీలు, డిసెంబర్లోపు చేయాల్సిన పనులపై పూర్తి షెడ్యూల్ సిద్ధం చేయాలి. నిధుల కొరత రానివ్వం.. పనుల్లో జాప్యం జరిగడానికి వీలేదు. మేడిగల్ వద్ద జేన్ క్యాంపులు ఏర్పాటు చేయాలి. పనులు ప్రారంభమయ్యాక స్వయంగా వచ్చి పరిశీలిస్తా" అని సీఎం అన్నారు.

బీసీవై పార్టీ ఆధ్వర్యంలో రెండోరోజు రిలే దీక్షలు



గాయత్రి వార్తలు

కనిగిరి పట్టణంలో బీసీ హక్కుల సాధన కోసం కొనసాగుతున్న రీలే నిరాహార దీక్షలు రెండో రోజుకు చేరుకున్నాయి. ఈ దీక్షలు మార్కాపురం జిల్లా కన్వీనర్ సిరిమామిళ్ళ నరేంద్రబాబు ఆధ్వర్యంలో కొనసాగుతున్నాయి. ఈ కార్యక్రమంలో యువత పెద్ద ఎత్తున పాల్గొని తమ సంఘీభావాన్ని తెలియజేశారు. ఈ సందర్భంగా నాయకులు మాట్లాడుతూ బీసీలకు న్యాయం చేయాలని, ప్రభుత్వం వెంటనే స్పందించి పెండింగ్ సమస్యలను పరిష్కరించాలని డిమాండ్ చేశారు. బీసీల ఐక్యతతోనే హక్కులు సాధ్యమవుతాయని వారు పేర్కొన్నారు. అలాగే, ఈ నెల 11న బీసీవై పార్టీ అధ్యక్షుడు బోడే రామచంద్ర యాదవ్ చేపట్టనున్న అమరణ నిరాహార దీక్షకు బీసీ సంఘాల నాయకులు, కార్యకర్తలు, యువత పెద్ద సంఖ్యలో హాజరై సంఘీభావం తెలపాలని పిలుపునిచ్చారు. ఈ దీక్షను విజయవంతం చేయాలని కోరారు ఈ కార్యక్రమంలో పలువురు బీసీ నాయకులు, కార్యకర్తలు పాల్గొన్నారు.

త్రాగునీరు - సాగునీరు ప్రాముఖ్యత పై సమావేశం



గాయత్రి వార్తలు

మండల కేంద్రమైన కాజులూరు లో గురువారం త్రాగునీరు , సాగునీరు ప్రాముఖ్యతపై మండల పరిషత్ అభివృద్ధి అధికారి జె రాంబాబు అధ్యక్షతన సమావేశం నిర్వహించారు . ఈ సందర్భంగా ఎమ్ పి డి ఓ రాంబాబు మాట్లాడుతూ వేసవికాలం దృష్ట్యా కమిటీలను ఏర్పాటు చేసి ప్రతి గ్రామంలోని నీటిలభ్యత ప్రదేశాలను గుర్తించి ప్రజలకు త్రాగునీరు కొరవ లేకుండా ప్రజలకు అందుబాటులో ఉండాలన్నారు . గ్రామాలలో చెరువులను నింపుకొని పశువులకు నీటిని అందేలా చర్యలు తీసుకోవాలని తెలియజేశారు . ప్రస్తుతం అమలులో ఉన్న ప్రభుత్వ సర్వేలను సకాలంలో పూర్తిచేయాలని ఆదేశించారు . ఈ సమావేశమునకు డిప్యూటీ ఎం.పి.డి.ఓ ఎమ్ సత్యనారాయణ , ఆర్.డబ్ల్యు.యస్ జె.ఈ , ఎపిఓ వెంకట లక్ష్మి , పంచాయతీ కార్యదర్శులు, ఇంజనీరింగ్ అసిస్టెంట్స్, ఫీల్డ్ అసిస్టెంట్స్ కార్యాలయ సిబ్బంది పాల్గొన్నారు .

కందుల నారాయణరెడ్డి ఆధ్వర్యంలో ఎలక్ట్రికల్ ప్రభుత్వం పై జబర్దస్ట బేం

గాయత్రి వార్తలు

శుక్రవారం 10.4.2026 తేదిన మార్కాపురం ఇలవేల్పు శ్రీ లక్ష్మీ చెన్నకేశవ స్వామి వారి బ్రహ్మోత్సవాల సందర్భంగా రాత్రి 8 గంటలకు మార్కాపురం శాసనసభ్యులు కందుల నారాయణ రెడ్డి ఆధ్వర్యంలో మార్కాపురం పట్టణంలోని నాయుడు బజార్ లో ఏర్పాటు చేస్తున్న తెలుగుదేశం పార్టీ ఎలక్ట్రికల్ ప్రభుత్వం పై జబర్దస్ట స్టార్స్ దొరబాబు. రైజింగ్ రాజు.శాంతి కుమార్.తన్వయి.సింగర్ ఓంకార్ రాచమల్ల మరియు జబర్దస్ట కళాకారులు మరియు లైవ్ ఆర్యెస్టా మరియు మరెన్నో కార్యక్రమాలు కలవు.కావున ప్రతి ఒక్కరూ విచ్చేసి కార్యక్రమాన్ని విజయవంతం చేయగలరని కోరారు

అగ్ని ప్రమాద బాధితులకు యు టి ఎఫ్ మండలశాఖ రూ 40,000/- సహాయం అందజేత

గాయత్రి వార్తలు

గోకవరం పెన్ పవర్ ఏప్రియల్ 09: సామాజిక స్పృహతో సేవా కార్యక్రమాలకు గోకవరం మండల యునైటెడ్ టీచర్స్ ఫెడరేషన్ నడుం బిగించింది ఇటీవల అగ్ని ప్రమాదంలో గురై రెండు కుటుంబాల నిరాశ్రయులయడంతో వారికి తన ఆర్థిక సహాయాన్ని అందించి సేవా దాతృత్వాన్ని చాటుకున్నారు. దీనికి సంబంధించి మండల యూటీఎఫ్ అధ్యక్షులు పంతుల త్రిమూర్తులు ఆధ్వర్యంలోని రంపయరంపాలెం గ్రామం గంగాభవాని నగర్ లో నివాసం ఉంటున్న కుంజాల రఘుపతి,కుబేరీ దుర్గారావు లకు చెందిన రెండు తాటాకిల్లు అగ్ని ప్రమాదంలో కాల్పోయాయి, ఈ విషయం తెలుసుకుని గోకవరం యూ టి ఎఫ్ మండల



ఉపాధ్యాయులందరూ వారి కుటుంబానికి అండగా నిలిచారు. వారికి రెండు నెలలకు సరిపడా నిత్యావసర సరుకులు, బియ్యం అందించారు. రూ 40,000/-వేలు ఆర్థిక సాయం అందించారు. యూటీఎఫ్ యొక్క సామాజిక స్పృహలో భాగంగా ఇటువంటి

కార్యక్రమాలు చేస్తామని సమాజం లో ఆపదలో ఉన్నవారిని ఆదుకోవడం మా కర్తవ్యమని మండల యూటీఎఫ్ అధ్యక్షులు పంతుల త్రిమూర్తులు తెలియజేశారు. ఈ కార్యక్రమంలో యూటీఎఫ్ మండల మాజీ అధ్యక్షులు వేమన వెంకట రమణ గారు, ప్రేమ్ కుమార్, గాంధీ, హరనాథ్, జిల్లా కార్యదర్శి నాగభూషణం, మండల ప్రధాన కార్యదర్శి పి వి ఎస్ వి ప్రసాద్, ఎమ్ పార్లమెంటు సుబ్రహ్మణ్యం, ఎన్ విశ్వనాథ్, దేవి సెంటర్ హెచ్ ఎమ్ పి. నాగేశ్వర రావు, ఎమ్ పల్లభ, టి. నాగేశ్వరావు బి. నవీన్ పాల్గొన్నారు. విరాళాలు అందించిన యూటీఎఫ్ గోకవరం మండల ఉపాధ్యాయులు అందరికీ ధన్యవాదములు.

పలువురిని పరామర్శించిన ఎమ్మెల్యే జ్యోతుల నెహ్రూ



గాయత్రి వార్తలు

గోకవరం గ్రామంలో పలువురిని పరామర్శించిన జగ్గంపేట శాసనసభ్యులు, టిటిడి బోర్డు మెంబర్ జ్యోతుల నెహ్రూ. టిటిడి సీనియర్ నాయకులు గోకవరం సొసైటీ మాజీ చైర్మన్ దాసరి తమ్మనదార సతీమణి మాజీ ఎంపీటీసీ భాస్కర రామామణి మొదటి సంస్కరణ సభలో ఎమ్మెల్యే జ్యోతుల నెహ్రూ పాల్గొని మాజీ ఎంపీటీసీ చిత్రపటానికి పూలమాలలు అర్పించారు.

నియోజవర్గ అభివృద్ధి కమిటీ డైరెక్టర్ టిటిడి నాయకులు మంగరౌతు రామకృష్ణ చిన్నాన్న ఇటీవల కాలంలో రోడ్డు ప్రమాదంలో మృతి చెందినట్లుంటే మంగరౌతు వెంకటేశ్వరరావు వారి పెద్ద రోజు కావడంతో వారి కుటుంబ సభ్యులను పరామర్శించి ఎమ్మెల్యే తన ప్రగాఢ సానుభూతిని తెలియజేశారు. ఈ కార్యక్రమంలో జగ్గంపేట మార్కెట్ అభివృద్ధి కమిటీ చైర్మన్ అడపా భరత్ కుమార్, మాజీ ఏఎంసీ చైర్మన్ జనవరెడ్డి సుబ్బారావు బాబు,

మండల కన్వీనర్ పిల్ల అర్జున సారథి (చంటిబాబు), నియోజవర్గ అభివృద్ధి కమిటీ డైరెక్టర్, క్లస్టర్ ఇంచార్జ్ కన్నబాబు, బతుల సత్తిబాబు, తంటికోండ దేవస్థానం చైర్మన్ బద్దిరెడ్డి అచ్చన్న దొర, మండల ప్రధాన కార్యదర్శి గునిపే భరత్ బద్దిరెడ్డి బాబి, దాసరి సీతారామకృష్ణ, సి.ఐ.ఎం.డి.గంగాధర్, గళ్ళ రాము, పోసిన ప్రసాద్, వెంకటపతి, తదితరులు పాల్గొన్నారు.

సమాజములో మహిళల గౌరవం కాపాడటం ప్రతి ఒక్కరి బాధ్యత,

గాయత్రి వార్తలు

ఏబీఎన్ రాధాకృష్ణ వైయస్ఆర్ కాంగ్రెస్ పార్టీ నాయకుల భార్యలను కించపరుస్తూ చేసిన అమర్యాదకర వ్యాఖ్యలను చిలకలూరిపేట నియోజకవర్గం వైయస్ఆర్ సీపీ నాయకులు, కార్యకర్తలు తీవ్రంగా ఖండించారు. ఏబీఎన్ లో , ఆంధ్రజ్యోతి పత్రికలో వైయస్ఆర్ సీపీ నేతల కుటుంబాలను, వ్యక్తిగత జీవితాలను లక్ష్యంగా చేసుకుని ప్రసారం చేసిన, ప్రచురించిన రాతలు, పాత్రికేయ ధర్మానికి, సామాజిక నైతికతకు విరుద్ధమని పేర్కొన్నారు. మహిళల గౌరవాన్ని తుంచే విధంగా రాయడం



అసహ్యకరమని విమర్శిస్తూ, రాధాకృష్ణవెంటనే తన జుగుప్సాకర వ్యాఖ్యలను వెనక్కి తీసుకుని ప్రజాస్వామ్యానికి, మహిళా గౌరవానికి

క్షమాపణ చెప్పాలని కోరారు. మహిళల గౌరవం కాపాడటం సమాజంలోని ప్రతి ఒక్కరి నైతిక బాధ్యత అని పేర్కొంటూ, ఇలాంటివి మళ్లీ జరగకుండా తక్షణ చర్యలు తీసుకోవాలని సంబంధిత అధికారులను కోరారు. మాజీ మంత్రి విడదల రజిని ఆదేశాల మేరకు చిలకలూరిపేట నియోజకవర్గ వైయస్ఆర్ సీపీ నాయకులు స్థానిక చిలకలూరిపేట పట్టణ పోలీస్ స్టేషన్లో ఆంధ్రజ్యోతి రాధాకృష్ణపై ఫిర్యాదు చేసి, ఆయనపై కేసు నమోదు చేసి తగిన న్యాయపరమైన చర్యలు తీసుకోవాలని డిమాండ్ చేశారు.

జిల్లాలో జనగణన-2027 ప్రక్రియ పటిష్టంగా చేపట్టాలి

- న్యూమరేటర్స్, సూపర్వైజర్లు పూర్తి అవగాహన కలిగి ఉండాలి. జాయింట్ కలెక్టర్. కల్పనా కుమారి .

గాయత్రి వార్తలు

నాగులుపులపాడు ఎంపీడిఓ కార్యాలయ సమావేశ మందిరంలో జనగణన ప్రక్రియ పై ఎన్యూమరేటర్స్ మరియు సూపర్వైజర్లకు నిర్వహిస్తున్న శిక్షణా కార్యక్రమంలో గురువారం జాయింట్ కలెక్టర్. కల్పనా కుమారి

పాల్గొన్నారు. ఈ సందర్భంగా జాయింట్ కలెక్టర్ మాట్లాడుతూ.. జిల్లాలో జనగణన-2027 ప్రక్రియ పటిష్టంగా చేపట్టేలా ఎన్యూమరేటర్స్, సూపర్వైజర్లు జనగణన ప్రక్రియపై పూర్తి అవగాహన కలిగి ఉండాలన్నారు. ఈ శిక్షణ అనంతరం క్షేత్ర స్థాయిలో పనిచేసే జనగణన ప్రక్రియను పూర్తి చేయాల్సి ఉంటుందన్నారు. ఈ శిక్షణా తరగతుల్లో తహసీల్దార్ సంబంధిత ఎన్యూమరేటర్స్, సూపర్వైజర్లు తదితరులు పాల్గొన్నారు.



అర్హత గల వీఆర్ఏలకు ప్రమోషన్లు ఇవ్వాలి

- వీఆర్ఏలకు పే స్కేలు జీతాలు అమలు చేయాలి
- సిబ్బంది అధ్యక్షులలో కుకునూరు తహశీల్దార్ కు వినతిపత్రం.
- ప్రభుత్వ ఇచ్చిన హామీలను అమలు చేయాలని డిమాండ్.
- సిబ్బంది జిల్లా కార్యదర్శి యర్జుం సాయికిరణ్

గాయత్రి వార్తలు ఏలూరు జిల్లా ఇంఛార్జి బి ప్రభాకర్ గ్రామ రెవెన్యూ సహాయకులకు మినిమం పే స్కేల్ అమలు చేసి ప్రమోషన్లు ఇవ్వాలని సిబ్బంది జిల్లా కార్యదర్శి యర్జుం సాయికిరణ్ ప్రభుత్వాన్ని డిమాండ్ చేశారు. గురువారం నాడు గ్రామ రెవెన్యూ సహాయకుల (వీఆర్ఏ) సమస్యలను తక్షణమే పరిష్కరించాలని డిమాండ్ చేస్తూ సిబ్బంది అధ్యక్షులలో కుకునూరు తహశీల్దార్ కు వినతిపత్రం అందజేశారు. ఈ సందర్భంగా సిబ్బంది జిల్లా కార్యదర్శి యర్జుం సాయికిరణ్ మాట్లాడుతూ రాష్ట్రవ్యాప్తంగా సుమారు 19,359 మంది వీఆర్ఏలు రెవెన్యూ వ్యవస్థలో దిగువ స్థాయిలో పనిచేస్తూ ప్రజలకు నిత్య సేవలు అందిస్తున్నారని తెలిపారు. గ్రామ స్థాయిలో ప్రభుత్వ పథకాల అమలు, ప్రజా సమస్యల పరిష్కారంలో కీలక పాత్ర పోషిస్తున్నప్పటికీ తక్కువ వేతనాలతో తీవ్ర ఇబ్బందులు ఎదుర్కొంటున్నారని ఆవేదన వ్యక్తం చేశారు. 2018లో అప్పటి ప్రభుత్వం



వేతనాలను రూ.6,500 నుండి రూ.10,500లకు పెంచి, డిఎ కూడా ఇచ్చినప్పటికీ, అనంతరం వచ్చిన ప్రభుత్వం వేతనాలను పెంచకపోగా డిఎను కూడా ఉపసంహరించి రికవరీ చేయడం వీఆర్ఏలపై అన్యాయమన్నారు. ప్రస్తుత ప్రభుత్వం అధికారంలోకి వచ్చిన తర్వాతనే వీఆర్ఏల సమస్యల పరిష్కారాన్ని హామీ ఇచ్చినా గత 22 నెలలుగా ఒక్క సమస్యను కూడా పరిష్కరించలేదని విమర్శించారు. వీఆర్ఏలు పార్టీలకు ఉద్యోగులైనా రాజీనామా తీసుకుంటే అది అంటే డ్యూటీలు వేయడం, రి సర్వే పేరుతో ఇతర ప్రాంతాలకు పంపించడం వల్ల ఆదనపు పని భారం పెరిగిందన్నారు. ఈ పనులకు తగిన టిఎ, డిఎలు ఇవ్వకపోవడంతో వీఆర్ఏల కుటుంబాలు ఆర్థికంగా తీవ్ర ఇబ్బందులు ఎదుర్కొంటున్నాయని తెలిపారు.

ఎనిమిదేళ్లుగా జీతాలు పెరగకపోవడంతో జీవన వ్యయం పెరిగి పరిస్థితి మరింత దారుణంగా మారిందన్నారు. తెలంగాణ రాష్ట్రంలో వీఆర్ఏలకు పే స్కేలు అమలు చేస్తున్నప్పటికీ ఆంధ్రప్రదేశ్ లో మాత్రం ఇప్పటికీ అమలు చేయకపోవడం విచారకరమన్నారు. చదువుకున్న వీఆర్ఏలు వీఆర్ఏ ప్రమోషన్ల కోసం సంవత్సరాలుగా ఎదురుచూస్తున్నప్పటికీ ప్రభుత్వం నిర్లక్ష్యం వహిస్తోందని విమర్శించారు. ప్రధాన డిమాండ్లలో భాగంగా వీఆర్ఏలకు వెంటనే పే స్కేలు జీతాలు అమలు చేయడం, అర్హత కలిగిన వారికి వీఆర్ఏ, రికార్డ్ అసిస్టెంట్ పదవులకు వన్ టైం సెలెక్షన్ ద్వారా ప్రమోషన్లు ఇవ్వడం, ఏళ్ల తరబడి నామినీలుగా పనిచేస్తున్న వారిని వీఆర్ఏలుగా నియమించడం, అటెండర్ మరియు నైట్ వాచ్మెన్ ప్రమోషన్ కోటాను పెంచడం, అక్రమ డ్యూటీలను రద్దు చేయాలని డిమాండ్ చేశారు. వీఆర్ఏల పట్ల న్యాయమైన కోర్కెలను వెంటనే పరిష్కరించాలని ప్రభుత్వాన్ని కోరారు. లేనిపక్షంలో సిబ్బంది అధ్యక్షులలో ఆందోళనలు ఉద్ధృతం చేస్తామని హెచ్చరించారు. ఈ కార్యక్రమంలో వ్యవసాయ కార్యక సంఘం జిల్లా ఉపాధ్యక్షులు యర్జుం సాయికిరణ్, వీఆర్ఏ యూనియన్ కార్యదర్శి కురూకుల మోహన్ రావు, వి.ఆర్.ఏ లు భూక్య చందు, ఇరకం రాజు, మర్రి శ్రీనాథ్, మారతి, సిబ్బంది నాయకులు పాల్గొన్నారు.

సుహాగ్ని ఎంటర్టైన్మెంట్స్ బ్యానర్ పై “అయామ్ హ్యాండ్సమ్” చిత్రం

- ప్రవీణ్ రామరాజు సమర్పణలో...



గాయత్రి వార్తలు ఏలూరు జిల్లా ఇంఛార్జి బి ప్రభాకర్ “అయామ్ హ్యాండ్సమ్” అనే చిత్రాన్ని దుర్గా దేవ్ నాయుడు హీరోగా మహేష్ గుడూరు, కొమ్మిడి అర్జున్ రెడ్డి, సీతారాజు రాజశేఖర్ సంయుక్తంగా నిర్మించారు. ఈ చిత్రానికి ఎన్ ఎస్ ప్రసూ సంగీత సారథ్యం వహించారు కథానాయకగా అస్మిషా అలాగే అశోక్ ఆంధ్ర, ఫణింద్ర దేవరపల్లి, కిట్టయ్య, కేదార్ శంకర్ తదితరులు ప్రధాన పాత్రల్లో నటించారు. ఏలూరు కు చెందిన చిన్ని మార్కండేయులు కుమారుడు దుర్గా దేవ్ నాయుడు గతంలో డైరెక్టర్ గా, రెండవ హీరోగా చేసిన “ప్రవీణ్ ఐవీఎస్” చిత్రం విజయవంతం అవ్వగా,, ఇప్పుడు అయామ్ హ్యాండ్సమ్ చిత్రం ద్వారా సోలో హీరో గా మన ముందుకు రాబోతున్నారు. ఈ సందర్భంగా ఏలూరు ఎమ్మెల్యే బడేటి రాధాకృష్ణయ్య, ఏలూరు మేయర్ దంపతుల చేతుల మీదుగా చిత్రానికి సంబంధించిన పోస్టర్ ను, అలాగే లిరికల్ వీడియో సాంగ్ ను మీడియా సమక్షంలో ఎమ్మెల్యే క్యాంప్ ఆఫీసులో ఘనంగా విడుదల చేయడం జరిగింది.

నకిలీ టికెట్ల వ్యవహారంలో కీలక నిందితుల అరెస్టు

- జిల్లా ఎస్పీ కె.ప్రతాప్ శివ కిషోర్ ఆదేశాలపై భీమడోలు, ద్వారకా తిరుమల పోలీసుల చాకచక్యం

గాయత్రి వార్తలు ఏలూరు జిల్లా ఇంఛార్జి బి ప్రభాకర్ ద్వారకాతిరుమల శ్రీ వెంకటేశ్వర స్వామి దేవస్థానంలో గూర్చి 15వ తేదీన మధ్యాహ్నం సుమారు 12:00 గంటల సమయంలో నకిలీ టికెట్లను కొంటర్ ద్వారా భక్తులకు విక్రయించినట్లు, రూ.200 విలువ గల 61 నకిలీ టికెట్లు స్వాధీనం చేసినట్లు దేవస్థానం ఈవో శ్రీ భద్రాజీ ద్వారకా తిరుమల పోలీస్ స్టేషన్ లో ఫిర్యాదు చేయగా, ప్రధమంగా దేవస్థానం టికెట్ కొంటర్లో పనిచేస్తున్న ఐనంపూడి సాయి, జగన్నాథ రాజు , సెక్యూరిటీ గార్డు మేక సతీష్ వై కేసు నమోదు చేయబడింది. ఈ కేసును సవాలూగా తీసుకున్న ఏలూరు జిల్లా ఎస్పీ ప్రతాప్ శివ కిషోర్ ఆదేశాల మేరకు, ఏలూరు డిఎస్పీ శ్రావణ్ కుమార్ ఆధ్వర్యంలో ప్రత్యేక బృందాలు ఏర్పాటు చేయబడ్డాయి. భీమడోలు సీఐ.పి. కృష్ణ, ద్వారకాతిరుమల ఎస్పీ టి.సుధీర్, సిబ్బంది సాంకేతిక పరిజ్ఞానాన్ని వినియోగించి పూలీలో ఉన్న ప్రధాన నిందితుడు ఐనంపూడి సాయి జగన్నాథ రాజుతో పాటు, ఈ వ్యవహారంలో ప్రమేయం ఉన్న మరో ఆరుగురు దేవస్థానం సిబ్బందిని అదుపులోకి తీసుకున్నారు. బాలో ఈ కేసులో ముద్దాయిలుగా దేవస్థానం ఔట్ సోర్సింగ్ ఉద్యోగులు ఐనంపూడి సాయి జగన్నాథ రాజు, ములగాల రమేష్, తొంటపాక



సత్యనారాయణ, ఉప్పలపాటి శ్రీనివాసు, సెక్యూరిటీ గార్డు కీర్తి అశోక్ కుమార్, సెక్యూరిటీ సూపర్వైజర్ మాసుకొండ అంజనేయులు, సాఫ్ట్ వేర్ ఇంజనీర్ ముత్యాల నాగ వెంకట సత్య శ్రీనివాసరావు ఉన్నారు. దర్యాప్తులో భాగంగా నిందితుడు సాయి జగన్నాథ రాజును విచారించగా, దేవస్థానం అకౌంట్స్ విభాగంలో కంప్యూటర్ సూపర్వైజర్గా పనిచేస్తున్న ములగాల రమేష్ తో కలిసి, రమేష్ స్నేహితుడైన తాడేపల్లిగూడెం కు చెందిన ముత్యాల నాగ వెంకట సత్య శ్రీనివాసరావు సహకారంతో నకిలీ టికెట్ల సాఫ్ట్వేర్ రూపొందించి, వాటిని ప్రింట్ తీసుకుని కొంటర్ల ద్వారా భక్తులకు విక్రయిస్తూ అక్రమంగా డబ్బు సంపాదించినట్లు వెల్లడైంది. ఈ వ్యవహారంలో మరికొంత ఔట్ సోర్సింగ్ సిబ్బంది, సెక్యూరిటీ సిబ్బంది పాత్ర కూడా ఉన్నట్లు తేలింది. దీనితో మొత్తం 7 మంది

విజిఎన్ రాధాకృష్ణపై కుక్కునూరు పోలీస్ స్టేషన్ లో ఫిర్యాదు

- మహిళలపై అనుచిత వ్యాఖ్యలు చేశారని పేర్కొన్న వైఎస్ఆర్పి నాయకులు.



గాయత్రి వార్తలు ఏలూరు జిల్లా ఇంఛార్జి బి ప్రభాకర్ విజిఎన్ ఆంధ్రజ్యోతి ఏండ్ వేమూరి రాధాకృష్ణ మహిళల పట్ల చేసిన అనుచిత వ్యాఖ్యలను ఖండిస్తూ గురువారం కుక్కునూరు పోలీస్ స్టేషన్ లో వైసీపీ మండల నాయకులు ఫిర్యాదు చేశారు. రాధాకృష్ణ చేసిన అనుచిత వ్యాఖ్యలపై చట్టప్రకారం చర్యలు తీసుకోవాలని ఫిర్యాదు లో పేర్కొన్నారు. వైఎస్ఆర్పి మండల అధ్యక్షుడు తాండ్ర రాజేష్ అధ్వర్యంలో పార్టీ నాయకులు ఎస్సె రాజారెడ్డి కి ఫిర్యాదు పత్రం అందజేశారు. ఈ సందర్భంగా తాండ్ర రాజేష్ మాట్లాడుతూ, మహిళలను గౌరవం లేకుండా రాధాకృష్ణ చేసిన వ్యాఖ్యల పై వెంటనే క్షమాపణ చెప్పాలన్నారు, లేనిపక్షంలో రాజోయే రోజుల్లో మహిళల తగిన గుణపాఠం చెప్తారన్నారు. ఈ కార్యక్రమంలో వైఎస్సార్ సీపీ మండల ఉపాధ్యక్షుడు రాయి సత్యనారాయణ, నాయకులు రావు వినోద్, కుప్పరపాటి కృష్ణరాజు, వేల్పుల శ్రీనివాస్ తదితరులు పాల్గొన్నారు.

ఏలూరు పర్వటగలో హోం శాఖ మంత్రి వంగలపూడి అనిత



- ఆత్మీయ స్వాగతం పలికిన ఏపీఎస్ ఆర్డీసీ జోన్ 2 చైర్మన్ రెడ్డి అప్పల నాయుడు

గాయత్రి వార్తలు ఏలూరు జిల్లా ఇంఛార్జి బి ప్రభాకర్ ఏలూరు జిల్లాలో హోం శాఖ మంత్రి వంగలపూడి అనిత గురువారం సుడిగాలి పర్యటన చేశారు. ఏలూరు జిల్లా పర్యటనకు విచ్చేసిన రాష్ట్ర హోం



శాఖ మంత్రి వంగలపూడి అనితకు జిల్లా పోలీసు ప్రధాన కార్యాలయం వద్ద ఏపీఎస్ ఆర్డీసీ విజయవాడ జోన్ లో చైర్మన్, ఏలూరు నియోజకవర్గ జనసేన పార్టీ ఇంచార్జి రెడ్డి అప్పల నాయుడు ఘన స్వాగతం పలికారు. నూతనంగా నిర్మించిన మహిళా పోలీస్ స్టేషన్ భవనాన్ని జిల్లా డిడిపి అధ్యక్షులు, ఏలూరు ఎమ్మెల్యే బడేటి చంటి, ఉంగుటూరు ఎమ్మెల్యే పత్తమట్ల ధర్మరాజు, దెందులూరు ఎమ్మెల్యే

చింతమనేని ప్రభాకర్, ఏలూరు రేంజ్ ఐజీ జి.వి.జి.అశోక్ కుమార్, జిల్లా ఎస్పీ ప్రతాప్ శివ కిషోర్ తో కలిసి రాష్ట్ర హోం శాఖ మంత్రి వంగలపూడి అనిత ప్రారంభించారు. ముందుగా దెందులూరు నియోజకవర్గం పెదపాడు మండలం అప్పన్నవీధి గ్రామంలోని అభయాంజనేయ స్వామి వారిని హోం మంత్రి దర్శించుకున్నారు. ఈ సందర్భంగా ఆలయ మర్యాదలతో స్వాగతం పలికిన వేద పండితులు వేద